

## وقت کی منصوبہ بندی

مولانا عبد المالک

حضرت ابوذر رضی اللہ عنہ، نبی اکرم صلی اللہ علیہ وسلم سے بیان فرماتے ہیں: ابراہیم علیہ السلام کے صحیفوں میں یہ بات بھی ہے کہ عقل مند آدمی کے لیے، جبکہ اس کی عقل کام کرے، لازم ہے کہ وہ اپنے اوقات اس طرح تقسیم کرے کہ اس میں کچھ گھڑیاں ایسی ہوں کہ ان میں اپنے رب سے مناجات کرے، کچھ گھڑیاں ایسی ہوں کہ ان میں اپنے نفس کا محاسبہ کرے، ایک گھڑی ایسی بھی ہو کہ اس میں اللہ تعالیٰ کی شان صنای میں غور و فکر کرے، اور ایک گھڑی ایسی بھی کہ اس میں اپنی ضروریات خورد و نوش کے لیے فارغ ہو۔

اور عقل مند آدمی کا کام ہے کہ رخت سفرنہ پاندھ مگر تین چیزوں کے لیے: آخرت کے تو شے کے لیے، معاش کے سلسلے میں کاروبار کے لیے یا ایسی لذت کے حصول کی خاطر جو حرام نہ ہو۔ اور عقل مند آدمی کے لیے ضروری ہے کہ وہ اپنے زمانے کو دیکھئے، سمجھنے والا ہو، اپنی حالت پر توجہ دینے والا ہو اور اپنی زبان کی حفاظت کرنے والا ہو۔ جو آدمی اپنے کلام کو اپنا عمل سمجھتا ہو، اس کا کلام تھوڑا ہو گا مگر یہ کہ با مقصد باتیں ہوں، وہ ان ہی تک اپنے آپ کو محدود رکھے گا (صحیح ابن حبان)۔

اپنی تربیت اور تزییے کے لیے اور زندگی میں کچھ کرنے کے لیے اپنے وقت کا صحیح استعمال ضروری ہے۔ شاید وقت کی برکت کا راز یہ ہے کہ اسے منصوبہ بندی کے تحت گزارا جائے۔ وقت کی تنظیم آج کے دور کا اہم موضوع ہے۔ ادارے اپنے عملے کو اس کی تربیت دینے اور اس کی اہمیت کا احساس دلانے کے لیے باقاعدہ کورس کرواتے ہیں۔ رسول کریم صلی اللہ علیہ وسلم نے اسے انسان کی دالش مندی کا تقاضا قرار دیا۔

آپ نے اوقات کی منصوبہ بندی کے لیے بنیادی ہدایات دیں اور فرد کو اپنی شخصیت کی تعمیر کے لیے جن بنیادی امور کی ضرورت ہے، ان کی طرف اشارہ کر دیا۔ آیات اللہ میں غور و فکر، محاسبہ نفس اور دعا۔۔۔ یہ تینوں امور اگر شعوری طور پر ہوں، وقت مختص کر کے ان کا الزام کیا جائے تو لازماً زندگی بہتر ہو گی، ہر آنے والا دن گزرے دن سے بہتر ہو گا۔

ساتھ ہی دنیاوی ضروریات کے لیے وقت خرچ کرنے کو بھی منصوبہ بندی کا حصہ بنا کر اس کی دینی حیثیت واضح

کردی۔ یقیناً آخرت کی کامیابی کا راستہ دنیا کے روز مرہ مشاغل سے گزر کرہی جاتا ہے۔ وقت کی تنظیم انسان کے لیے اتنی اہمیت رکھتی ہے کہ سابقہ صحقوں میں بھی اس کا ذکر کیا گیا ہے۔ رسول اللہ صلی اللہ علیہ وسلم نے اسی حوالے سے اپنی بات بیان کی۔

حرکت میں برکت ہے اور سفر دیلہ ظفر ہے، مقبول عام ضرب الامثال ہیں۔ اس حدیث میں آپؐ نے سفر کے مقاصد متعین کر دیے ہیں۔ انسان کو چاہیے کہ وہ ہر سفر سے پہلے جائزہ لے کے وہ ان تین مقاصد میں سے کس دائرے میں آتا ہے۔ مقاصد میں بہت دست ہے۔ سیر و سیاحت کے لیے بھی اجازت ہے اگر کسی حرام لذت کا حصول پیش نظر نہ ہو۔ سفر کی دعا بھی اسی لیے ہے کہ انسان ناجائز مقاصد کے لیے سفر سے باز رہے۔ جائز مقاصد کے لیے، آخرت حاصل کرنے کے لیے، معاش حاصل کرنے کے لیے اور لطف و تفریح کے لیے سفر کرنے سے خواہ مخواہ احتراز بھی نہ کریں۔

دین دار فرد کے لیے یہ مشهور ہو گیا ہے کہ اس کا زمانے سے تعلق نہ ہو، وہ سب سے کٹ کر اپنی دنیا آباد کرے اور اس میں مست رہے، اس حد تک کہ اسے اپنا بھی ہوش نہ رہے۔ رسول اللہ صلی اللہ علیہ وسلم بتاتے ہیں کہ عقل مند آدمی کے لیے ضروری ہے کہ وہ زمانے کو دیکھے، سمجھے، اس کے تقاضوں کے مطابق دین پر عمل کرے اور اپنی ذات کا بھی خیال رکھے۔

اپنی باتوں کو بھی اپنا عمل سمجھنا بڑی اہم اور بنیادی تعلیم ہے۔ عموماً ہم گفتگو کو اعمال شمار نہیں کرتے۔ بے تکان اور خواہ مخواہ بھی بولتے ہیں۔ اگر اس کے حساب کتاب کا بھی تصور ہو تو لازماً کلام مختصر ہو گا، یعنی ہو گا اور لایقی باتوں سے پرہیز بھی ہو گا۔

○

عبداللہ بن عمرو بن العاصؓ سے روایت ہے کہ نبی صلی اللہ علیہ وسلم نے صحابہ کرامؓ سے فرمایا: میں تمھیں پہاڑ دوں ایسے شخص کا جو اللہ کو سب سے زیادہ محبوب ہو گا اور قیامت کے روز اس کی نشت تم سب کے مقابلے میں مجھ سے زیادہ قریب ہو گی۔ صحابہ کرامؓ نے عرض کیا، کیوں نہیں؟ یا رسول اللہ! ضرور بتالیئے۔ آپؐ نے فرمایا: تم میں سے سب سے زیادہ اچھے اخلاق والا۔ (صحیح ابن حبان)

ایک مشاہدہ یہ ہے کہ بعض افراد عبادات کا برا اہتمام کرتے نظر آتے ہیں۔ اذکار و نوافل میں مشغول رہتے ہیں۔ دین کی چھوٹی چھوٹی باتوں پر عمل میں شدت کا مظاہرہ کرتے ہیں لیکن مزاج کے کرخت اور ترش ہو جاتے ہیں۔ جو اللہ سے بھتنا قریب ہو، اس کے اخلاق اتنے ہی اچھے ہونے چاہیے۔ وہ اللہ کی تخلوق کا خیال رکھنے والا، ان کو تکلیف نہ پہنچانے والا، ان کے حقوق ادا کرنے والا، ان سے نرم بات کرنے والا، ان کا اکرام کرنے والا، ان کو حقیر نہ سمجھنے والا ہونا چاہیے۔ اس کا اندر اس کی زندگی کے رویوں سے ہونا چاہیے۔ عبادات تو قرب اللہ کا ذریعہ اور اس کی علامت ہیں۔ ان سے اخلاق میں بھی صن آتا چاہیے۔ قرب اللہ کے حصول کا ذریعہ، اچھے اخلاق بھی

بیں، اچھے اخلاق دنیا ہی نہیں، آخرت بھی بناتے ہیں۔



ربعی بن حراش<sup>ؓ</sup> سے روایت ہے کہ ایک آدمی نبی صلی اللہ علیہ وسلم کی جتاب میں آیا اور عرض کیا یا رسول اللہ مجھے ایسے عمل کا پتا دیجیئے جس کی بنا پر مجھے اللہ محبوب بنالے، اور لوگ بھی محبت کریں۔ آپ نے فرمایا: وہ عمل جس کی وجہ سے اللہ تجھ سے محبت کرے، وہ دنیا سے بے رغبتی ہے اور وہ عمل جس کی وجہ سے لوگ تجھ سے محبت کریں، وہ یہ ہے کہ تو دنیا کے اس گھٹیا ساز و سامان کو ان کی طرف پھینک دے۔

(مسند ابراہیم بن ادھم، بکالہ جوامع العلوم والحكیم، ص ۲۵۳)

انسان کو دنیا برتنے کے لیے ہی دی گئی ہے۔ یہی اس کی آزمائش ہے۔ اسی پر اس کی کامیابی یا ناکامی کا مدار ہے۔ دنیا کے بارے میں غلط رویے زندگی کو جہنم بنا دیتے ہیں اور مسائل کا باعث بنتے ہیں۔ اس کے پچھے لپکنے والے، اس کو سب کچھ سمجھنے والے، نہ اللہ کو خوش کرپاتے ہیں نہ بندوں کو۔ دنیا کو دنیا کی جگہ پر رکھو، اس کی محبت سے بچو تو اللہ تمھیں محبوب بنالے گا۔ اور دنیا کو دوسروں کے لیے چھوڑ دو، لوگ بھی محبوب بنالیں گے۔ آسان نہ ہے۔ حقیقت کو جان کر اسے تسلیم کرنا اور اس کے مطابق عمل کرنا آسان ہی ہونا چاہیے۔ الا یہ کہ انسان خود اپنے آپ کو دھوکہ دینا پسند کرے۔

عبد الجبار بن وصب سے روایت ہے، فرماتے ہیں کہ سعید بن طارق<sup>ؓ</sup> نے اپنے باپ سے روایت کی ہے کہ نبی صلی اللہ علیہ وسلم نے فرمایا: ”دنیا اچھی ہے اس کے لیے جو اس سے اپنی آخرت کے لیے تو شہ بنائے حتیٰ کہ اس کا رب اس سے راضی ہو جائے۔ اور دنیا بری ہے اس کے لیے جس کو وہ اس کی آخرت سے روک دے۔ جب بندہ کہتا ہے کہ اللہ دنیا کا برا کرے تو وہ جواب میں کہتی ہے: اللہ ہم میں سے اس کا برا کرے جو ہم میں سے اللہ کا زیادہ نافرمان ہے۔ (حاکم فی المستدرک)

ضحاک بن مزاحم سے روایت ہے کہ ایک آدمی آپ صلی اللہ علیہ وسلم کے پاس آیا اور عرض کیا۔ تمام لوگوں سے بڑھ کر زاہد کون ہے؟ آپ صلی اللہ علیہ وسلم نے جواب میں فرمایا: جو قبر کونہ بھولے اور دنیا کی زینت کو چھوڑ دے اور بالقی رہنے والی چیز کو فالی پر ترجیح دے اور کل کے دن کو اپنی زندگی کے دنوں میں شمار نہ کرے اور اپنے آپ کو مردوں میں شمار کرے۔ (ابن ابی الدنیا)



ابو سعید خدری<sup>ؓ</sup> کی روایت ہے کہ نبی صلی اللہ علیہ وسلم نے فرمایا اسلام میں کوئی ایسا حکم نہیں جس میں ضرر ہو۔ اور کسی دوسرے کو نقصان دینے کی اجازت نہیں ہے۔ (ابن ماجہ، دارقطنی)  
دین کا کیسا انقلابی نصور ہے!

کوئی ایسی تعلیم نہیں، کوئی ایسا حکم نہیں جس میں انسان کے لیے ضرر اور نقصان ہو۔ ہر حکم میں انسان کی بہتری، بھلائی، فلاح اور اس کا آرام پیش نظر ہے۔ انسانی عذرات کا کامل لحاظ رکھا گیا ہے (بیمار کو روزے سے رخصت ہے، نماز بیٹھ کر لیٹ کر ادا ہو جاتی ہے، راستے سے پتھر ہٹا دینا بھی صدقہ ہے)۔



حضرت علیؑ سے روایت ہے کہ نبی صلی اللہ علیہ وسلم نے فرمایا میں تمہیں دنیا و آخرت والوں کے سب سے اوپرے اور کریمانہ اخلاق نہ بتا دوں۔ پھر جواب میں خود ہی ارشاد فرمایا: تو تعلق رکھے اس سے جو تجھ سے قطع تعلق کرے اور اسے عطا کرے جو تجھے محروم رکھے اور اسے معاف کر دے جو تجھ پر ظلم کرے۔ (طبرانی) حضرت معاذ بن جبلؓ کی روایت میں جو مند احمد میں ہے اس میں ”جو تجھ پر ظلم کرے“ کی گلہ ”جو تجھے گلی دے“ کے الفاظ آئے ہیں۔

ایک آدمی اپنے آپ سے بہتر کس کو جان سکتا ہے۔ ہم خود معلوم کر سکتے ہیں کہ پیمانہ اخلاق پر ہم کس درجے میں ہیں۔ ہم سے کوئی قطع تعلق کر لے، کوئی ہمیں محروم کر دے، کوئی ہم پر ظلم کرے، گلی دے تو ہمارا رد عمل اور رویہ کیا ہوتا ہے؟



حضرت معاذ بن جبلؓ سے روایت ہے کہ نبی صلی اللہ علیہ وسلم نے انھیں ایک قوم کی طرف بھیجا تو انھوں نے عرض کیا یا رسول اللہ مجھے کوئی وصیت فرمائی تو آپ صلی اللہ علیہ وسلم نے فرمایا: ”سلام کو پھیلاو، کھانا کھلاو اور اللہ سے اس طرح شرم کرو جس طرح اپنے گمراہی کے معزز اور بلوقار شخص سے شرماتے ہو، جب کوئی برائی کر گزو تو پھر نکلی کرو اور اپنے اخلاق کو جس قدر اچھا کرنے کی استعداد ہو اس قدر اچھا کرو“ (مسند بیزان)۔

اگر خدا سے اتنی بھی حیا ہو جتنی خاندان کے کسی بزرگ سے عموماً کی جاتی ہے (کتنے ہی نوجوان آج بھی بزرگوں کے سامنے سگریٹ نوشی نہیں کرتے) تو انسان کے لیے گناہ کرنا نیات مشکل ہو جائے۔ بزرگوں کے سامنے تندیب کے دائرے سے باہر حرکتوں سے پرہیز کرتے ہیں۔ گناہ بھی دراصل اللہ کی بے اربی ہیں۔ جن باتوں سے وہ ناراض ہوتا ہے۔۔۔ اور ہم یہ جانتے ہیں۔۔۔ پھر بھی ہم وہ کام کرتے ہیں تو دراصل حیا کا تقاضا پس پشت ڈالتے ہیں۔ نفس کی کمزوریوں پر قابو پانے کے لیے یہ احساس کہ اللہ تعالیٰ ہمیں دیکھ رہا ہے، نہایت موثر ہے۔ پھر انسان حیا کرے گا، گناہ سے بچے گا۔

حضرت معاذؓ کو یہ وصیت کی تلقین کی۔ سلام پھیلانے اور کھانا کھلانے کی تلقین کی۔ یہ دونوں عمل اخوت کا جذبہ بیدار کرتے ہیں اور الفت و محبت پیدا کرنے کے لیے مجبوب اور اکسیر ہیں۔ اس کے ساتھ اگر اخلاق بھی اچھے اور کریمانہ ہوں تو عمل کرنے والا محبوب خلاائق بن جاتا ہے۔ کسی کے ساتھ برائی ہو جاتی ہے تو ارادہ کر کے اس کے ساتھ نیکی کرتا ہے۔ اور اللہ سے حیا بھی کرتا ہے تو زندگی خوب ہی حسین ہو جاتی ہے۔ دعوتِ اسلامی کا کام کرنے والوں کے لیے، نبی گلہ جا کر آباد ہونے والوں کو اس وصیت پر عمل کرنا چاہیے۔